

THE MADRAS LEGISLATIVE ASSEMBLY

Tuesday, 5th February 1963.

The House met in the Assembly Chamber, Fort St. George, at half-past eight of the clock, Mr. Speaker (THE HON. SRI S. CHELLAPANDIAN) in the Chair.

I.—QUESTIONS AND ANSWERS.

STARRED QUESTIONS.

* 56 Q.—SRI T. P. ALAGAMUTHU (on behalf of Sri S. MADHAVAN): Will the Hon. the Minister for Industries be pleased to state whether it is a fact that the deposits of graphite are found near Poovandhi village near Manamadurai in Ramanathapuram district?

THE HON. SRI R. VENKATARAMAN: Graphite bearing rocks have been noticed by the State Geological Branch, 2 miles east of Poovandhi. These rocks can be traced over a length of about one mile on an East-West line near Kiranur and Cholampatti hamlets. However, the mineral is reported to be hard and occurs as small disseminated crystals which are difficult to separate from the other constituents of the rock.

திரு. கரு. சீமைச்சாமி: பத்து ஆண்டுகளுக்கு முன்பாக ஒரு ஜியலாஜிகல் சர்வே ஆபீசர் பூவந்தி கிராமத்தில் ஆராய்ச்சி செய்து 15 மைல் விலதிரணத்திற்கு கிராஃபைட் இருப்பதாக சிபார்சு செய்திருக்கிறார்கள். அந்த அளவிற்கு இருந்தால் அங்கே ஒரு தொழிற்சாலை ஏற்படுத்துவதற்கு அரசாங்கம் முன்வருமா?

கனம் திரு. ஆர். வெங்கட்டராமன்: அங்கு கிராஃபைட் தொழிற்சாலை ஆரம்பிப்பதைக் கைவிட்டுவிட்டார்கள். காரணம் என்னவென்றால் அந்த கிராஃபைட்டை பாறைகளில் இருந்து பிரித்தெடுப்பது மிகவும் கஷ்டமாக இருக்கிறது.

திரு. கரு. சீமைச்சாமி: அந்தப் பாறையில் எந்தவிதமான கலப்படமும் இல்லாமல் பூராவும் ஜிப்சமாகக் கிடைக்கிறது என்பதை கனம் அமைச்சர் அவர்களே அதை நேரிலே பார்த்துத் தெரிந்துகொள்ளலாம். அடுத்த தடவை நான் சென்னைக்கு வரும் பொழுது அதைக் கொண்டுவிட்டு அமைச்சர் அவர்களுக்குக் காண்பிக்கிறேன். அதற்குமேல் அதை மீண்டும் பரிசீலனை செய்வதற்கு ஏற்பாடு செய்வார்களா?

கனம் திரு. ஆர். வெங்கட்டராமன்: மூலக் கேள்வி கிராஃபைட்டைப் பற்றியது. கனம் அங்கத்தினர் கூறுவது ஜிப்சம்மைப் பற்றியது. இதற்குத் தனிக் கேள்வி போட வேண்டும்.

[5th February 1963]

கின்றன. அடுத்த தேர்தல் நடப்பதற்கு முன் நகரசபை வார்டுகளைத் திட்டவாட்டமாக நிர்ணயிப்பதற்கு அரசாங்கம் உத்தேசிக்குமா என்று அறிய விரும்புகிறேன்.

கனம் திரு. சே. ம. அ. மஜீத் : ஏற்கனவே இந்தத் தேர்தல் நடக்க இருந்ததால் ரீ டிஸ்ட்ரிப்யூஷன் ஆப் வார்ட்ஸ் செய்ய முடியாத நிலைமை இருந்தது. அதோடு 1961-ல் சென்ஸஸ் நடைபெற்றதனால் பிறகு பார்த்துக் கொள்ளலாம் என்று ஒத்திபோடப்பட்டது. இப்போதுள்ள நெருக்கடி நிலைமையை உத்தேசித்து ஒத்திவைக்கப்பட்டிருக்கிறது.

திரு. வெ. கிருஷ்ணமூர்த்தி : தேர்தல் கமிஷன் இடைத் தேர்தல்கள் நடத்தலாம் என்று சொல்லியிருக்கும்போது, அரசாங்கம் இந்தத் தேர்தல்களையும் நடத்துவதற்கு உத்தேசம் உண்டா?

கனம் திரு. சே. ம. அ. மஜீத் : தேர்தல் கமிஷன் இடைத் தேர்தலைப்பற்றித் தான் கூறுகிறது.

எக்ஸ்பிரஸ் பஸ்கள் (வருமானம்)

* 64 கேள்வி.—திரு. முனு ஆதி: கனம் கைத்தொழில் அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) 1960, 1961 ஆண்டுகளில் நீண்ட தூர எக்ஸ்பிரஸ் பஸ்கள் மூலம் அரசாங்கத்துக்குக் கிடைத்த தொகை எவ்வளவு?

(இ) இவ்வாறு எக்ஸ்பிரஸ் பஸ்கள் விடுவதால் ஆன செலவு எவ்வளவு?

கனம் திரு. ஆர். வெங்கட்டராமன் :

(அ) & (இ)

வருடம்	வரவு	செலவு
1960	ரூ. 4,36,004.88	ரூ. 3,70,922.82 ந.பை.
1961	ரூ. 13,09,275.38	ரூ. 11,39,814.34 ந.பை.

திரு. ஆ. கு. சுப்பையா : கனம் அமைச்சர் அவர்கள் வருமானத்தையும் செலவையும் சொல்லுகிறபோது லாபம் அதிகமாக வருகிறது என்று தெரிகிறது. ஆகவே அரசாங்கம் இன்னும் அதிகமான பஸ்களை விடுவதற்கு யோசிக்குமா?

கனம் திரு. ஆர். வெங்கட்டராமன் : படிப்படியாக நீண்ட தூர பஸ்களை அதிகமாக்க வேண்டுமென்பது சர்க்காரின் கொள்கை. இது நிதி வசதியைப் பொறுத்து செய்யப்படும்.

திரு. கரு. சீமைச்சாமி : சாதாரணமாக தனியார் துறையில் நடத்தப்படும் பஸ்களில் வரும் லாபத்தைவிட சர்க்காரால் நடத்தப்படும் பஸ்களில் வரும் லாபம் மிகக் குறைவு என்பது சர்க்காருக்குத் தெரியுமா?